



ఎన్నికల నియమావళిని ఉల్లంఘిస్తే చర్యలు



పాత నేరస్తులను తాసిల్దార్ ఎదుట బైండోవర్ చేస్తున్న పోలీసులు

అమరచింత, అక్టోబర్ 14: ప్రతి ఒక్కరూ ఎన్నికల నియమావళి పాటించాలని లేకుంటే చట్టపరంగా కఠిన చర్యలు తీసుకుంటామని తాసిల్దార్ షేక్ చంద్ పాషా హెచ్చరించారు. సారా తయారీ వస్తువులను తరలిస్తూ పట్టుబడ్డ నలుగురిని శనివారం పోలీసులు తాసిల్దార్ ఎదుట బైండోవర్ చేశారు. ఈ సందర్భంగా మాట్లాడుతూ ఎన్నికల కోడ్ ను ఉల్లంఘిస్తే రూ.లక్ష జారీమానతో పాటు జైలు శిక్ష ఉంటుందని హెచ్చరించారు. కార్యక్రమంలో పోలీసు సిబ్బంది పాల్గొన్నారు.

ముగ్గురి బైండోవర్



తాసిల్దార్ కార్యాలయంలో బైండోవర్ చేస్తున్న పోలీసులు

ఊట్కూర్, అక్టోబర్ 14: అసెంబ్లీ ఎన్నికలు సజావుగా నిర్వహించేందుకు పోలీసులు ముందస్తు చర్యలు చేపట్టారు. అందులో భాగంగా శనివారం ముగ్గురు వ్యక్తులను తాసిల్దార్ కార్యాలయంలో బైండోవర్ చేశారు. మండలంలోని వల్లంపల్లి గ్రామానికి చెందిన వెంకటప్ప, చిన్నపార్ల గ్రామానికి చెందిన కోట్ల హనుంతు, నర్సింహను తాసిల్దార్ కార్యాలయ రికార్డు అసిస్టెంట్ వెంకటేశ్ ఎదుట బైండోవర్ చేశారు. అనంతరం వారిని వ్యక్తిగత పూచీకత్తుపై విడుదల చేసినట్లు కానిస్టేబుల్ విజయనాయక్ తెలిపారు. ఎన్నికల్లో చట్ట వ్యతిరేక కార్యకలాపాలకు పాల్పడితే కఠిన చర్యలు తప్పవని వారిని హెచ్చరించారు.

పోలింగ్ కేంద్రాల పరిశీలన



పోలింగ్ కేంద్రాల్లో పనులను పరిశీలిస్తున్న అధికారులు

అత్తుకూరు, అక్టోబర్ 14: మండలంలోని ఆరెపల్లి, పిన్నెంచెర్ల, మూలమల్ల గ్రామాల్లోని పోలింగ్ కేంద్రాలను శనివారం ఎంపీడీవో వెంకటేశ్వర్లు పరిశీలించారు. ఈ సందర్భంగా పోలింగ్ కేంద్రాల్లో నీటి వసతి, ర్యాంపు, గ్రీన్స్, మరు గుడ్డొడ్డను పరిశీలించారు. అనంతరం ఆయా గ్రామాల కార్యదర్శులు ఆధ్వర్యంలో పోలింగ్ కేంద్రాల్లో పరిశుభ్రత పనులు చేపట్టారు. ఎన్నికల సిబ్బందికి ఎలాంటి ఇబ్బందులు కలగకుండా చర్యలు తీసుకోవాలని, విద్యుత్, ఫ్యాన్స్ ఏర్పాటు, ర్యాంప్ లు లేని కేంద్రాల వద్ద ర్యాంప్ లను ఏర్పాటు చేసేలా చర్యలు తీసుకోవాలని సూచించారు. ఎన్నికల విధుల్లో అప్రమత్తంగా ఉండాలని కార్యదర్శులకు సూచించారు.



ఘనంగా బతుకమ్మ సంబురాలు

ఊట్కూర్, అక్టోబర్ 14 : మండల కేంద్రంలోని 1వ అంగన్ వాడీ కేంద్రంలో బతుకమ్మ వేడుకలు ఘనంగా నిర్వహించారు. ఈ సందర్భంగా అంగన్ వాడీ చిన్నారులు, కాలనీ మహిళలు తీరొక్క పూలతో బతుకమ్మలను వేర్వేరు పూజలు నిర్వహించారు. అంగన్ వాడీ టీచర్ వెంకటేశ్వరమ్మ ఆధ్వర్యంలో చిన్నారులు బుడి బుడి అడుగులు వేస్తూ బతుకమ్మ ఆటలతో ఆకట్టుకున్నారు. బతుకమ్మ అంటే తెలియని వయస్సులో అవగాహన కల్పించేందుకు కృషి చేసిన అంగన్ వాడీ సిబ్బందిని కాలనీవాసులు అభినందించారు. కార్యక్రమంలో ఆయా అంజలమ్మ, కాలనీ మహిళలు తదితరులు పాల్గొన్నారు.

పోలింగ్ కేంద్రాల్లో ఏర్పాటు పూర్తి చేయాలి

- అదనపు కలెక్టర్ మయాంక్ మిట్టల్
- పోలింగ్ కేంద్రాల పరిశీలన



కృష్ణ మండలంలోని పోలింగ్ కేంద్రాన్ని పరిశీలిస్తున్న అదనపు కలెక్టర్ మయాంక్ మిట్టల్

కృష్ణ, అక్టోబర్ 14 : శాసనసభ ఎన్నికల దృష్ట్యా పోలింగ్ కేంద్రాల్లో మౌలిక సదుపాయాలు కల్పించాలని మయాంక్ మిట్టల్ అధికారులను ఆదేశించారు. శనివారం ఆయన మండల కేంద్రంతో పాటు గుడెబల్గూర్, మూడు మూల తదితర గ్రామాల్లోని పోలింగ్ కేంద్రాలను పరిశీలించారు. ఈ సందర్భంగా ఆయా గ్రామాల్లో అధికారులు, ప్రజలతో మాట్లాడి పోలింగ్ కేంద్రాల్లోని సమస్యను తెలుసుకున్నారు. అనంతరం మాట్లాడుతూ పోలింగ్ కేంద్రాల్లో ఓటర్లకు ఎలాంటి ఇబ్బందులు లేకుండా తాగునీరు తదితర వసతులు కల్పించాలని అధికారులను ఆదేశించారు. కార్యక్రమంలో ఎంపీడీవో యశోదమ్మ, తాసిల్దార్ దయాకర్ రెడ్డి, రెవెన్యూ సిబ్బంది, ఎస్సై విజయభాస్కర్ తదితరులు పాల్గొన్నారు.

అందుబాటులో ఉండాలి

మాగనూర్ అక్టోబర్ 14: అసెంబ్లీ ఎన్నికల్లో ఆయా శాఖల అధికారులు అందుబాటులో ఉండి పోలింగ్ కేంద్రాల వద్ద ఎన్ని ఏర్పాటు చేయాలని అదనపు కలెక్టర్

మయాంక్ మిట్టల్ అన్నారు. శనివారం మాగనూర్ మండలంలోని వడ్వాల్, అడవివత్తూరం, మందిపల్లి, కోల్వూర్, ఓబ్లాపూర్, మాగనూర్ పోలింగ్ కేంద్రాలను ఆయన పరిశీలించారు. ఈ సందర్భంగా మాట్లాడుతూ వసతులు లేని పోలింగ్ కేంద్రాలను గుర్తించాలన్నారు. వృద్ధులు, దివ్యా లాంగులకు టింట్లు, ర్యాంపులు ఏర్పాటుచేసే వారు

కూర్చునే విధంగా కుర్చీలు ఇతర వసతులు ఏర్పాటు చేయాలన్నారు. ఎన్నికల నిబంధనలు పాటించి, రాజకీయాలకు తావు లేకుండా విధులు నిర్వహించాలని సూచించారు. కార్యక్రమంలో ఎంపీడీవో శశికళ, ఆర్ఓ శ్రీశైలం, ఎస్సై మల్లేశ్, ఎంపీవో జైపాల్రెడ్డి, పంచాయతీరాజ్ ఓపికా విలోక్, ఎన్నికల సిబ్బంది పాల్గొన్నారు.

భక్తి శ్రద్ధలతో మహాలయ అమావాస్య

- కృష్ణానదిలో పుణ్యస్నానాలు
- పితృదేవతలకు తర్పణాలు
- ఆలయాల్లో ప్రత్యేక పూజలు, భక్తులకు అన్నదానం



ఉమామహేశ్వర ఆలయంలో అన్నదానం చేస్తున్న సభ్యులు

మక్తల్, అక్టోబర్ 14: మండలంలోని పంచ దేవ్ పాహాడ్ గ్రామంలో కృష్ణానది తీరంలో శనివారం మహాలయ అమావాస్య పురస్కారం రింకుని భక్తులు పెద్ద సంఖ్యలో పుణ్య స్నానాలు ఆచరించి సమీప ఆలయాల్లో ప్రత్యేక పూజలు చేశారు. అనంతరం నది ఒడ్డున్న తమ పూర్వీకులను స్మరించుకొని పితృదేవతలకు పిండ తర్పణాలు సమర్పించారు. పంచదేవ్ పాహాడ్ శ్రీపద్మ ఛాయ ఆశ్రమ పీఠాధిపతి శ్రీపతి స్వామి ఆధ్వర్యంలో భక్తులకు అన్నదానం కార్యక్రమం నిర్వహించారు.

ఉమామహేశ్వరాలయంలో అన్నదానం

మక్తల్ అర్బన్, అక్టోబర్ 14: పట్టణంలోని ఉమామహేశ్వరాలయంలో శనివారం అమావాస్య సందర్భంగా ప్రత్యేక పూజలు నిర్వహించారు. తెల్లవారుజామున 4:30 గంటలకు అర్చకులు సిద్ధరామయ్య ఆధ్వర్యంలో స్వామివారికి అభిషేకం, ప్రత్యేక పూజలు నిర్వహించారు. మధ్యాహ్నం మహామంగళ హారతి

అనంతరం ఉండేకోడె ఉమాదేవి, రవికూమర్ దంపతులు భక్తులకు అన్నదానం చేశారు. కార్యక్రమంలో బి.ఆంజనేయులు, పోలెపల్లి అనంత కుమార్, బి.శ్రీనివాసులు, చిన్న కృష్ణయ్య, నారా యణ రెడ్డి, వి.అంజయ్య, సీపీ.నవీన్, తిప్పిరెడ్డి, బి. నాగరాజు, పెద్ద బోయ వెంకటయ్య, గుడిగండ శ్రీనివాస్ రెడ్డి, నవీన్ తదితరులు పాల్గొన్నారు.

అయ్యప్ప ఆలయంలో...

ఊట్కూర్, అక్టోబర్ 14: మండల కేంద్రంలోని అయ్యప్ప శివరమల పీఠంలో శనివారం అమావాస్య సందర్భంగా గురుస్వామి రఘువీర్ ఆధ్వర్యంలో అభిషేకం, ప్రత్యేక పూజలు నిర్వహించారు. అనంతరం భక్తులకు అన్నదానం చేశారు. కార్యక్రమంలో సర్పంచ్ సూర్యప్రకాశ్ రెడ్డి, అయ్యప్ప సేవా సమితి సభ్యులు తదితరులు పాల్గొన్నారు.

నర్స మండలంలో...

నర్స అక్టోబర్ 14: మండలంలోని వివిధ గ్రామాల్లోని ఆలయాల్లో శనివారం అమావాస్యను పురస్కరించుకొని భక్తులు ప్రత్యేక పూజలు చేశారు. రాంపూర్ గ్రామ మఠంలోని మల్లికార్జున స్వామి ఆలయంలో ప్రత్యేక పూజలు చేశారు. అనంతరం ఆలయ కమిటీ ఆధ్వర్యంలో భక్తులకు అన్నదానం కార్యక్రమం నిర్వహించారు.



ఊట్కూర్ అయ్యప్ప శివరమల పీఠంలో..

నేటి నుంచి నవరాత్రోత్సవాలు

మక్తల్, అక్టోబర్ 14: పట్టణంలోని నల్ల జానమ్మ ఆలయంలో విజయ దశమిని పురస్కరించుకుని ఆదివారం నుంచి ఈ నెల 23 వరకు దేవి శరన్నవ రాత్రోత్సవాలు నిర్వహించనున్నట్లు ఆలయ పూజారి నాగేందర్, ఆలయాభివృద్ధి కమిటీ సభ్యులు శనివారం ప్రకటనలో తెలిపారు. ఆదివారం



ఉదయం 8 గంటలకు అమ్మవారికి అభిషేకం, 10 గంటలకు ఘట స్నానంతో ఉత్సవాలు ప్రారంభమౌతాయన్నారు. 16 వ తేదీ నుంచి 23 వరకు ప్రతి రోజూ అమ్మవారిని ప్రత్యేకంగా అలంకరించి పూజలు నిర్వహించడంతో పాటు రాత్రి ఆలయంలో స్థానిక భజన మండలి భజన సంకీర్తనలు ఆలపిస్తారన్నారు. 21న దుర్గాష్టమి రోజూ అమ్మవారికి అలంకరణోత్సవం, 22న మహర్నవమి, 23న సాయంత్రం 6 గంటలకు పలకీ సేవ, అనంతరం శబ్ద పూజ తదితర కార్యక్రమాలు నిర్వహించనున్నట్లు తెలిపారు. ఉత్సవాలలో భక్తులు అధిక సంఖ్యలో పాల్గొని అమ్మవారి సేవకు పాత్రులు కావాలని ఉత్సవ కమిటీ సభ్యులు సర్పంచ్ రెడ్డి, మధు సూదన్ రెడ్డి, జుట్ల శంకర్, పాపిరెడ్డి కోరారు.

కన్యకాపరమేశ్వరి ఆలయంలో..

మక్తల్ అర్బన్, అక్టోబర్ 14: పట్టణంలోని వాసవీ కన్యకాపరమేశ్వరిదేవి ఆలయంలో ఆదివారం నుంచి ఈనెల 21వ తేదీ వరకు నవరాత్రోత్సవాలు నిర్వహించనున్నట్లు ఆర్యవైశ్య సంఘం నాయకులు శనివారం ప్రకటనలో తెలిపారు. ఆదివారం ఉదయం 7.30 గంటలకు గణపతి ప్రార్థన, స్వస్తి పుణ్యవాచనం, ధ్వజారోహణం, కంకణధారణతో ఉత్సవాలు ప్రారంభ మవుతాయని తెలిపారు. ఉత్సవాలలో భాగంగా ప్రతి రోజూ అమ్మవారికి విశేష పూజలు నిర్వహించనున్నట్లు వారు తెలిపారు.

వర్కటంపై కేసు నమోదు

అత్తుకూరు, అక్టోబర్ 14: వీజేఆర్ వ్యవస్థాపకుడు వర్కటం జగన్నాథ్ రెడ్డిపై ఎన్నికల నియమావళి ఉల్లంఘన కేసు నమోదుయ్యింది. మండలంలోని కత్తెపల్లి గ్రామంలో ఎన్నీ కుటుంబాలకు గతంలో రూ. 1.75 లక్షలతో పంపిణీ చేసిన వ్యవసాయ సామాగ్రి మోటర్లు, ఫైవ్ లైన్, స్టాటర్లను శుక్రవారం ఆయన ప్రారంభించారు. ఎన్నికల నియమావళి అమలులో ఉండగా వర్కటం జగన్నాథ్ రెడ్డి ఈ కార్యక్రమం నిర్వహించడం ఉల్లంఘనగా భావిస్తూ తాసిల్దార్ రాజు ఫిర్యాదు మేరకు కేసు నమోదు చేసినట్లు ఎస్సై నరేందర్ తెలిపారు. రాష్ట్రంలో ఎన్నికల కోడ్ అమలులో ఉన్నందున ఎవరైనా నిబంధన అతిక్రమిస్తే కేసు నమోదు చేస్తామని హెచ్చరించారు.

